



ചെറുപുഷ്പ മിഷൻലീഗ്

തലശ്ശേരി അതിരൂപതാ ബുള്ളറ്റിൻ - ജനുവരി 2018

“ഭാരതരക്ഷ ഭാരതമക്കളിൽ” ലെയോ XIII മാർപ്പാപ്പ

സ്നേഹ ബഹു. അച്ചാ, സിസ്റ്റേഴ്സ്, കുഞ്ഞു പ്രേഷിതരേ,

2017ൽ ദൈവം നമ്മിലേക്ക് വർഷിച്ച അവാർണ്ണനീയമായ ദാനങ്ങൾക്ക് നന്ദി പറഞ്ഞുകൊണ്ട് പുതുവർഷവെളിച്ചത്തിൽ പ്രതീക്ഷകളുടെ പുതുസുഗന്ധം ഒരിക്കൽക്കൂടി നമ്മെ തഴുകി നീങ്ങുന്നു. ഇന്നലകളുടെ സ്വപ്നങ്ങൾ ഇന്നിന്റെ യാഥാർത്ഥ്യമായി മാറുന്ന പുതുവർഷത്തെ എതിരേൽക്കാം. 2018ന്റെ ഓരോ ദിവസവും കൂട്ടായി കൂടെയുണ്ടാകണമേ എന്ന് പ്രാർത്ഥിക്കാം. ഏവർക്കും ദൈവാനുഗ്രഹംനിറഞ്ഞ പുതുവത്സരാശംസകൾ...

ഫാ. ഫ്രാൻസിസ് മേച്ചിറാകത്ത്

ഡയറക്ടർ, മിഷൻലീഗ്

അനുസ്മരിക്കുന്ന തിരുനാൾ: ദനഹാതിരുന്നാൾ
,, വിശുദ്ധർ : വി. സെബാസ്ത്യാനോസ്, വി. ചാവറയച്ചൻ
പ്രാർത്ഥനാനിയോഗം : നവ വൈദികർക്കുവേണ്ടി
സുകൃതജപം : ഈശോയെ ദുഷ്ടശത്രുവിൽ നിന്ന്
എന്നെ കാത്തുകൊള്ളണമേ
സപ്തതി സുകൃതം : 70 ഈശോ മറിയം യൗസേപ്പേ

ശാഖകൾ ശ്രദ്ധിക്കാൻ

- 1 തിങ്കൾ - പുതുവർഷാരംഭം, ദിവ്യബലിയിൽ പങ്കെടുത്ത് പുതുവർഷത്തെ വരവേൽക്കുക.
- 3 ബുധൻ - വി. ചാവറയച്ചന്റെ തിരുനാൾ
- 6 ശനി - ദനഹാതിരുന്നാൾ

മേഖലകൾ ശ്രദ്ധിക്കാൻ

മേഖലാ മാനേജിംഗ് കമ്മിറ്റി, എക്സിക്യൂട്ടീവ്, കൗൺസിൽ എന്നിവ നടത്താത്ത മേഖലകൾ പ്രസ്തുത മീറ്റിംഗുകൾ നടത്തി മേഖലാ പ്രവർത്തനങ്ങൾ വിലയിരുത്തുകയും തുടർപ്രവർത്തനങ്ങൾ ഭംഗിയായി ക്രമീകരിക്കുകയും ചെയ്യുമല്ലോ.

വൈസ് ഡയറക്ടേഴ്സ് മീറ്റിംഗ്

മിഷൻലീഗ് തിരുബാലസഖ്യ പ്രവർത്തനങ്ങൾ വിലയിരുത്തുന്നതിനും ഈ വർഷത്തെ പ്രധാനകാര്യങ്ങൾ ചർച്ച ചെയ്യുന്നതിനുമായി ജനുവരി 26-ാം

തീയതി രാവിലെ 9 മണിക്ക് വി. കുർബാനയോടുകൂടി തളിപ്പറമ്പ് സെന്റ് മേരീസ് പള്ളി ഓഡിറ്റോറിയത്തിൽവെച്ച് ആരംഭിക്കുന്ന വൈസ്ഡയറക്ടേഴ്സ് മീറ്റിംഗിൽ മിഷൻലീഗ് തിരുബാലസഖ്യം ശാഖാ വൈസ്ഡയറക്ടേഴ്സ് എല്ലാവരും പങ്കെടുക്കുമല്ലോ. വിവിധ മത്സരങ്ങളിൽ വിജയികളായവർക്കുള്ള സമ്മാനദാനം ഈ മീറ്റിംഗിൽവെച്ച് നൽകുന്നതായിരിക്കും.

ജീവകാരുണ്യ കുപ്പൺ നറുക്കെടുപ്പ് വിജയികൾ

ചെറുപുഷ്പമിഷൻലീഗ് ശാഖാ, മേഖലാ, രൂപതാതലങ്ങളിൽ ജീവകാരുണ്യഫണ്ട് സ്വരൂപിക്കുന്നതിനായി നടത്തിയ സംഭാവനാ കുപ്പൺ നറുക്കെടുപ്പ് 09.12.17ന് സന്ദേശവനിൽവെച്ച് നടന്നു. ഒന്നാം സമ്മാനമായ മോട്ടോർ ബൈക്ക് മാലോം ശാഖയിലെ നേഹ അന്ന കൊല്ലക്കൊമ്പിൽ, രണ്ടാം സമ്മാനമായ ലാപ്പ്ടോപ്പ് വെള്ളരിക്കുണ്ട് ശാഖയിലെ ഷോബി വെള്ളി മുഴയിലിൽ, മൂന്നാം സമ്മാനമായ ടാബ്ലെറ്റ് ഉളിക്കൽ ശാഖയിലെ രേവതി എന്നിവർക്ക് ലഭിച്ചു. 16 മേഖലകളിലും കുപ്പൺവിറ്റു കൂട്ടികളിൽ നിന്നും നടത്തിയ നറുക്കെടുപ്പിൽ 16 സൈക്കിൾ, കൂടാതെ 400-ഓളം പ്രോത്സാഹന സമ്മാനങ്ങളും നൽകി. സംഭാവനാകുപ്പൺ വിതരണത്തിന് സഹായിച്ച ശാഖാ-മേഖലാ ഭാരവാഹികൾക്ക് അതിരൂപതാകൂടുംബത്തിന്റെ നന്ദി.

- 1-ാം സമ്മാനം നേഹ കൊല്ലക്കൊമ്പിൽ - മാലോം
- 2-ാം സമ്മാനം ഷോബി വെള്ളിമുഴയിലിൽ - വെള്ളരിക്കുണ്ട്
- 3-ാം സമ്മാനം രേവതി - ഉളിക്കൽ

സപ്തതി വർഷ ആൽബനിർമ്മാണ വിജയികൾ

- Ist - ത്രേസ്യ കട്ടക്കയം - മാലോം
- IInd - സ്നേഹ കണ്ണനായ്ക്കൽ - ചെടിക്കുളം
- IIIrd - യോഹന്നാൻ മറുകാട്ടുകുന്നേൽ - ചെട്ടയാംപറമ്പ്

ചെറുപുഷ്പ മിഷൻലീഗ് സുവർണ്ണജൂബിലി സ്മാരക പ്രബന്ധരചന

- Ist - അന്ന കുനപ്പള്ളിൽ - കിളിയന്തറ
- IInd - ജോർജ്ജ് കണ്ണംകുളം - കരിക്കോട്ടക്കരി
- IIIrd - ജോബ് ജോമി പാലുവേലിൽ - കണിച്ചാർ

മിഷൻ പച്ചക്കറിത്തോട്ടം വിജയികൾ

മിഷൻലീഗിന്റെ നേതൃത്വത്തിൽ ശാഖകളിൽ നടത്തിയ മിഷൻപച്ചക്കറിത്തോട്ടം മത്സരത്തിൽ വിജയികളായവർ.

- Ist - പൈസക്കരി ശാഖ
- IInd - കീഴ്പ്പള്ളി ശാഖ
- IIIrd - ദീപഗിരിശാഖ

പ്രോത്സാഹന സമ്മാനത്തിനർഹരായവർ മേരിഗിരി, വിമലശ്ശേരി, കോഴിച്ചാൽ, പേരാവൂർ, കണിച്ചാർ, ചാവറഗിരി, ചട്ടമല, ബളാൽ, പാണത്തൂർ, തളിപ്പറമ്പ്.

അതിരുപതാതല ക്രിസ്തൻ ആഘോഷം - ശാന്തിഭവനിൽ

ചെറുപുഷ്പമിഷൻലീഗ് അതിരുപതാതല ക്രിസ്തൻ ആഘോഷം ഡിസംബർ 22-ാം തീയതി വൈകുന്നേരം 6 മണിമുതൽ കരുവഞ്ചാൽ ശാന്തി ഭവനിലെ ബഹു. വൈദികർക്കൊപ്പം അതിരുപതാ ഡയറക്ടർ ഫാ. ഫ്രാൻസിസ് മേച്ചിറാകത്തിന്റെ നേതൃത്വത്തിൽ അതിരുപത എക്സിക്യൂട്ടീവ് അംഗങ്ങൾ ചേർന്ന് പുൽക്കൂട് നിർമ്മിച്ച് ആഘോഷപരിപാടികൾക്ക് തുടക്കം കുറിച്ചു. കരുവഞ്ചാൽ, വായാട്ടുപറമ്പ് ശാഖകളിലെ കുട്ടികളുടെ കലാപരിപാടികൾ ക്രിസ്മസ് സന്ധ്യ മനോഹരമാക്കി. അഭിവന്ദ്യ മാർ ജോസഫ് പാപ്പാനി, ഫാ. മാർട്ടിൻ കിഴക്കേത്തലക്കൽ, ഫാ. മാത്യു പാലമറ്റം, വായാട്ടുപറമ്പ് മേഖലാഡയറക്ടർ ഫാ. ജോൺ പോൾ പൂവത്തിങ്കൽ എന്നിവർ ആശംസകളർപ്പിച്ച് സംസാരിച്ചു. ക്രിസ്തൻ ആഘോഷപരിപാടികൾ മനോഹരമായി ക്രമീകരിക്കാൻ വേണ്ട എല്ലാ സഹായസഹകരണങ്ങളും ചെയ്തുതന്ന പ്രീസ്റ്റ് ഹോം ഡയറക്ടർ ഫാ. മാർട്ടിൻ കിഴക്കേത്തലയ്ക്കൽ, കരുവഞ്ചാൽ ശാഖാ ഡയറക്ടർ ഫാ. മാത്യു പാലമറ്റം, വായാട്ടുപറമ്പ് മേഖലാഡയറക്ടർ ഫാ. ജോൺ പോൾ പൂവത്താനിക്കൽ, കരുവഞ്ചാൽ, വായാട്ടുപറമ്പ് ശാഖകളിലെ കുഞ്ഞുമിഷനറിമാർ എന്നിവർക്ക് അതിരുപതാ കുടുംബത്തിന്റെ നന്ദി.

ടീം കീസ്സ്

ജനുവരി 26 വെള്ളിയാഴ്ച രാവിലെ 10 മണിക്ക് സെന്റ് മേരീസ് ഫൊറോനപള്ളി ഓഡിറ്റോറിയത്തിൽവെച്ച് ഈ വർഷത്തെ അതിരുപതാതല ടീം കീസ് മത്സരം നടത്തുന്നു. മത്സരത്തിൽ പങ്കെടുക്കുന്നവർ 26-ാം തീയതി രാവിലെ 9.45ന് മത്സരഹാളിൽ എത്തിച്ചേരാൻ ശ്രദ്ധിക്കുമല്ലോ.

ടീം കീസ് പഠനഭാഗങ്ങൾ : വി. ദമ്പതികൾ (അധ്യായം 8-13) 30%, വള്ളോപ്പിള്ളിപിതാവ് 10%, സംഘടന 50%, സഭ 10%.

കൈയെഴുത്ത് മാസിക

ഈ വർഷത്തെ കൈയെഴുത്ത് മാസികയുടെ നിർമ്മാണം പൂർത്തിയാക്കിക്കൊണ്ടിരിക്കുകയാണല്ലോ. കൈയെഴുത്ത് മാസിക രൂപതയിൽ എത്തിക്കേണ്ട അവസാനതീയതി 2018 ജനുവരി 26 ആണ്. 26-ാം തീയതി ഉച്ചവരെ തളിപ്പറമ്പ് സെന്റ് മേരീസ് പള്ളി ഓഡിറ്റോറിയത്തിൽ വെച്ച് കൈയെഴുത്ത് മാസിക സ്വീകരിക്കുന്നതാണ്.

ഉണ്ണീശോയ്ക്ക് ഒരു കട്ടിൽ

അദീലാബാദ് രൂപതയിലെ വിജയനഗർ ഇടവകയിലെ കുട്ടികൾക്ക് ആവശ്യമായ കട്ടിൽ വാങ്ങുക എന്ന നിയോഗത്തോടെ അഭിവന്ദ്യപിതാവിന്റെ നിർദ്ദേശപ്രകാരം 25 നോമ്പിൽ കുട്ടികൾ സമാഹരിച്ചതുക മിഷൻലീഗ് ഓഫീസിൽ എത്തിക്കുവാൻ ശ്രദ്ധിക്കുമല്ലോ.

പ്രതിഭാസംഗമം

12-ാം ക്ലാസ്സിൽ വേദപാഠം പഠിക്കുന്ന കുട്ടികളുടെ പ്രതിഭാസംഗമം ഡിസംബർ 2,3 തീയതികളിൽ സന്ദേശഭവനിൽ വെച്ച് നടത്തി. ചെറുപുഷ്പ മിഷൻലീഗ് അതിരൂപതാ ഡയറക്ടർ റവ. ഫാ. ഫ്രാൻസിസ് മേച്ചിറാകത്ത് നേതൃത്വം നൽകി. വിവിധ ഇടവകകളിൽ നിന്നുമായി 85-ഓളം കുട്ടികൾ പങ്കെടുത്തു.

അഭിനന്ദനങ്ങൾ

സംസ്ഥാനതല ലോഗോസ് കിസിൽ സംസ്ഥാന പ്രതിഭാസംഗമം കരസ്ഥമാക്കിയ തളിപ്പറമ്പ് ശാഖയിലെ അൽഫോൻസാ കാരന്താനത്തിന് അതിരൂപതാകുടുംബത്തിന്റെ അഭിനന്ദനങ്ങൾ.

ശാഖാ സന്ദർശനങ്ങൾ

പരപ്പ, മണക്കടവ്, ചുള്ളി, പൊന്മല, ഉദയപുരം, കാപ്പിമല, വട്ടുറ, ഉരുപ്പുംകുറ്റി, ചിക്കാട്, ലിസ്സിഗിരി, ദീപഗിരി, കാർത്തികപുരം, അതിവിളഞ്ഞ പൊയിൽ എന്നീ ശാഖകളിൽ അതിരൂപതാ ഭാരവാഹികൾ സന്ദർശനം നടത്തി.

സംസ്ഥാന കൗൺസിൽ വാർഷികം

ഡിസംബർ 9-ാം തീയതി ശനിയാഴ്ച മലയാറ്റൂർ സെന്റ് തോമസ് പള്ളി ഓഡിറ്റോറിയത്തിൽ വെച്ച് നടന്ന സംസ്ഥാന കൗൺസിൽ വാർഷികത്തിൽ അതിരൂപതാ ടീം പങ്കെടുക്കുകയും മലയാറ്റൂർ മല കയറി വിശുദ്ധതോമാ ശ്ലീഹായുടെ അനുഗ്രഹം പ്രാപിക്കുകയും ചെയ്തു.

മേഖലാ വാർത്തകൾ

തളിപ്പറമ്പ് മേഖല : ഡിസംബർ 1-ാം തീയതി തളിപ്പറമ്പ് മേഖലയിൽ നടന്ന എം.ടി.സി ക്യാമ്പിൽ അതിരൂപതാ ഡയറക്ടർ ഫാ. ഫ്രാൻസിസ് മേച്ചിറാകത്ത് പങ്കെടുത്തു.

പൈസക്കരി മേഖല

പൈസക്കരി മേഖലാ കൗൺസിലും വാർഷികവും നവംബർ 25-ാം തീയതി ചന്ദനക്കാംപാറ ശാഖയിൽ വെച്ച് നടന്നു. 10.30ന് ചന്ദനക്കാംപാറ ടൗൺ ചുറ്റി നടന്ന പ്രേഷിത റാലിയിൽ മേഖലയിലെ എല്ലാ ശാഖകളിൽ നിന്നുള്ള കുട്ടികളും വൈസ് ഡയറക്ടേഴ്സും ഭാരവാഹികളും പങ്കെടുത്തു. അതിരൂപതാ സെക്രട്ടറി സുനിൽ കല്ലിടുക്കിൽ ആശംസയർപ്പിച്ച് സംസാരിച്ചു.

മേരിഗിരി മേഖല

24-02-2017 ഞായറാഴ്ച ചെറുപുഷ്പമിഷൻലീഗ് മേരിഗിരി മേഖലയുടെ നേതൃത്വത്തിൽ തിരുമേനിയിലുള്ള സ്നേഹഭവൻ സന്ദർശിക്കുകയും അവിടെയുള്ള അപ്പച്ചന്മാരോടും അമ്മച്ചിമാരോടും ക്രിസ്തസ് ആഘോഷിക്കുകയും ചെയ്തു. അതോടൊപ്പം മേഖലാ ഡയറക്ടർ റവ. ഫാ. തോമസ് വാലുപ്പാക്കലിന്റെ നേതൃത്വത്തിൽ കരോൾഗാനവും കലാ വിരുന്നും നടന്നു.

മേഖലാ ഡയറക്ടേഴ്സ്, വൈസ് ഡയറക്ടേഴ്സ്, പ്രസിഡന്റ് സംഗമം

അതിരൂപതയിലെ കുട്ടികളുടെ പരിശീലനത്തിൽ പ്രധാന പങ്ക് വഹിക്കുന്ന മിഷൻലീഗിന്റെയും, രജതജൂബിലി വർഷത്തിലേയ്ക്ക് കടക്കുന്ന തിരുബാലസഖ്യത്തിന്റെയും പ്രവർത്തനങ്ങളെക്കുറിച്ച് ആലോചിക്കുന്നതിനായി മേഖലാഡയറക്ടർ, വൈസ്ഡയറക്ടർ, പ്രസിഡന്റ് എന്നിവരുടെ ഒരു അടിയന്തര മീറ്റിംഗ് തളിപ്പറമ്പ് സെന്റ് മേരീസ് പള്ളിയിൽവെച്ച് 02.01.2018 ചൊവ്വാഴ്ച രാവിലെ 10.30ന് കൂടുകയാണ്. എല്ലാവരും പങ്കെടുക്കുവാൻ ശ്രദ്ധിക്കുമല്ലോ. ഉച്ചഭക്ഷണത്തോടെ സമാപിക്കുന്നതായിരിക്കും.

പരീക്ഷ ഒരുക്ക ധ്യാനം

10,11,12 ക്ലാസ്സുകളിൽ പഠിക്കുന്ന കുട്ടികൾക്കായി പരിയാരം മദർഹോമിൽ വെച്ച് ഫെബ്രുവരി 2,3,4 തീയതികളിൽ അതിരൂപത ഡയറക്ടർ ഫാ. ഫ്രാൻസീസ് മേച്ചിറാകത്തിന്റെ നേതൃത്വത്തിൽ പരീക്ഷ ഒരുക്കധ്യാനം നടക്കുന്നു. ആരംഭദിവസം രാവിലെ 10മണി മുതൽ സമാപനദിവസം ഒരുമണി വരെയായിരിക്കും ധ്യാനം. കൗൺസിലിംഗ്, കുമ്പസാരം, സൗഖ്യശുശ്രൂഷ എന്നിവയും ഉണ്ടായിരിക്കും. പങ്കെടുക്കാൻ ആഗ്രഹിക്കുന്ന കുട്ടികൾ താഴെ പറയുന്ന നമ്പറിൽ വിളിച്ച് ബുക്ക് ചെയ്യുമല്ലോ.

മദർഹോം. 8606603101, 04972800544

മതേതരത്വ സംരക്ഷണ പദയാത്ര - ജനുവരി 26

ഭാരതത്തിൽ വർദ്ധിച്ചുവരുന്ന മതപീഡനങ്ങളെ അപലപിച്ചുകൊണ്ട് ജനുവരി 26ന് എല്ലാ ശാഖകളിലെയും വിവിധസംഘടനകൾ സഹകരിച്ച് മതേതരത്വ സംരക്ഷണ പദയാത്ര നടത്തുവാൻ ശ്രദ്ധിക്കുമല്ലോ.

സ്നേഹപൂർവ്വം

ബേബി പ്ലാശ്ശേരി
സെക്രട്ടറി



തിരുബാലസഖ്യം

സ്നേഹ ബഹു. അച്ചന്മാരേ, ആനിമേറ്റേഴ്സ്, കുഞ്ഞുങ്ങളെ, ഒത്തിരി അനുഗ്രഹങ്ങൾ നമുക്കു സമ്മാനിച്ച 2017 യവനികയ്ക്കുള്ളിലേയ്ക്ക് പിൻവാങ്ങി. ഉണ്ണീശോയുടെ സുകൃതങ്ങൾ ജീവിതത്തിൽ സ്വന്തമാക്കി ഉണ്ണീശോയുടെ കൂട്ടുകാർ 2018ലേയ്ക്ക് പ്രവേശിച്ചിരിക്കുന്ന ഈ അവസരത്തിൽ കൂടുതൽ വിശുദ്ധിയോടെ വളർന്നുവരാൻ കുഞ്ഞുങ്ങളായ നിങ്ങളെ ഓരോരുത്തരെയും ഉണ്ണീശോ അനുഗ്രഹിക്കട്ടെയെന്ന് പ്രാർത്ഥിക്കുന്നു. എല്ലാ കൊച്ചുകൂട്ടുകാർക്കും ദൈവാനുഗ്രഹം നിറഞ്ഞ പുതുവത്സരാശംസകൾ.

‘നിങ്ങൾക്കറിയാമോ?’ ജനുവരി മാസത്തിലെ വിജയികൾ

- I എബ്രിഡ് തേനംപ്ലാക്കൽ - നെല്ലിക്കുറ്റി
- II അന്ന കൊച്ചുഴത്തിൽ - മേരിഗിരി
- III അന്ന കാരിവേലിൽ - കണിച്ചാർ

‘നിറംകൊടുക്കാമോ?’ ജനുവരി മാസത്തിലെ വിജയികൾ

- I ആൻമരിയ തൊട്ടിയിൽ - രയരോം
- II ഷാരോൺ കല്ലിടുക്കിൽ - ഇടക്കോം
- III മാത്യു വടക്കേപ്പറമ്പിൽ - നെല്ലിക്കുറ്റി

പുത്തൻപ്രതീക്ഷയോടെ സ്നേഹത്തിന്റെ വക്താക്കളായി ജീവിക്കുവാൻ ഈ മാസം നമുക്ക് പരിശ്രമിക്കാം... ഈശോയെപ്പോലെ ദൈവഭയമുള്ളവരാകാം... എന്താണ് ദൈവഭയം? ദൈവം നമുക്കു നൽകിയ സ്വാതന്ത്ര്യം നാം തിന്മയായ കാര്യങ്ങൾ ചെയ്യുവാൻ ഉപയോഗിക്കുമ്പോൾ നമ്മൾ ദൈവഭയമില്ലാത്തവരാകും. ഈശോ എല്ലാ കാര്യങ്ങളും പിതാവിനോട് ചോദിച്ചാണ് ചെയ്തിരുന്നത്. പിതാവിന്റെ ഇഷ്ടം നിറവേറ്റിയ ഈശോയെപ്പോലെ നമുക്കും ദൈവഭയത്തിൽ വളരാം ദൈവം നൽകിയ അനുഗ്രഹങ്ങൾക്ക് നന്ദി പറയാം.

കടലിനെ ശാന്തമാക്കുന്ന ഈശോയുടെ ചിത്രത്തിന് നിറംകൊടുത്ത് മനോഹരമാക്കിയും ചിത്രത്തിലെ ഉപമ കണ്ടെത്തി രസകരമായ അടിക്കുറിപ്പു തയ്യാറാക്കിയും ജനുവരി 20നു മുൻപ് അച്ചന് അയച്ചുതരണം.

അതിരുപതാ കലോത്സവം

തിരുബാലസഖ്യം അതിരുപതാ കലോത്സവം ജനുവരി 13-ാം തീയതി രാവിലെ 9 മണിക്ക് രജിസ്ട്രേഷനോടുകൂടി ചെമ്പേരി നിർമ്മല ഹയർസെ

കന്ററി സ്കൂളിൽ വെച്ച് നടക്കുന്നതാണ്. മേഖലതലത്തിൽ വ്യക്തിഗത ഇനത്തിൽ ഒന്നും, രണ്ടും സ്ഥാനം ലഭിച്ചവരെയും ഗ്രൂപ്പ് ഇനത്തിൽ ഒന്നും സ്ഥാനം ലഭിച്ചവരെയും അതിരൂപതാമത്സരത്തിൽ പങ്കെടുപ്പിക്കാൻ ആനിമേറ്റേഴ്സ് ശ്രദ്ധിക്കുമല്ലോ.

ആനിമേറ്റേഴ്സ് മീറ്റിംഗ്

തിരുബാലസഖ്യം ആനിമേറ്റേഴ്സ് മീറ്റിംഗ് ജനുവരി 26-ാം തീയതി രാവിലെ 9 മണിക്ക് വി. കുർബാനയോടുകൂടി തളിപ്പറമ്പ് സെന്റ് മേരീസ് ഫൊറോന പള്ളിയിൽ വെച്ച് നടക്കുന്നു. ബഹു. ആനിമേറ്റേഴ്സ് എല്ലാവരും മീറ്റിംഗിൽ പങ്കെടുക്കുമല്ലോ.

ഉണ്ണീശോയ്ക്ക് ഒരു കട്ടിൽ

അദീലാബാദ് മിഷനിലെ അനാഥാലയത്തിലെ കുട്ടികൾക്കാവശ്യമായ കട്ടിൽ വാങ്ങുക എന്ന നിയോഗത്തോടെ 25 നോമ്പിൽ കുട്ടികൾ സമാഹരിച്ച തുക ഓഫീസിൽ എത്തിക്കുവാൻ ശ്രദ്ധിക്കുമല്ലോ.

സ്നേഹപൂർവ്വം

ഫാ. ഫ്രാൻസിസ് മേച്ചിറാകത്ത്
അതിരൂപതാ ഡയറക്ടർ